

اخبار امرت

فرانس میں اسکارف پر پابندی

عبد الغفار عزیز[◦]

فرانس کو روشنیوں، خوشبوؤں، فنون اور آزادی کا ملک کہا جاتا ہے۔ عراق پر امریکی جارحیت کے خلاف آواز اٹھا کر، عالمی سیاست میں بھی فرانس اور جرمنی نے اپنا علیحدہ تشخض قائم کرنے کی کامیاب کوشش کی۔ فرانس میں مسلمانوں کی تعداد یورپ میں سب سے زیاد ہے۔ یورپ میں مقیم ۲ کروڑ مسلمانوں میں سے ۶۰ لاکھ صرف فرانس میں رہتے ہیں، ۳۰ لاکھ جرمنی میں اور تقریباً ۲۰ لاکھ برطانیہ میں۔ فرانس میں زیادہ تر مسلم آبادی شمال مغربی افریقی ممالک الجزاير، ٹیونس، مراکش اور چند دیگر افریقی ممالک سے آ کر بی ہے۔

مسلمانوں کی ایک بڑی تعداد پندرہویں اور سولھویں صدی میں ہی فرانس منتقل ہو گئی تھی۔ ۱۳۹۲ء میں سقوط غرناطہ کے بعد اندرس میں ان کا جینا دو بھر کر دیا گیا تو ۳۰ لاکھ افراد ملک بدری پر مجبور ہو گئے، جب کہ اس سے کئی گناہوی آبادی شہید کر دی گئی۔ گذشتہ صدی کے آغاز میں سمندر پار پڑوئی ممالک پر فرانسیسی استعمار، منظم ثقافتی حملوں اور قرب مکانی کی وجہ سے بھی ان ممالک سے بڑی تعداد میں لوگ فرانس جا بیسے۔ عالمی جنگوں کے خاتمے کے بعد فرانس کی تعمیر نو کے لیے مطلوب افرادی قوت بھی زیادہ تر یورپ میں سے حاصل کی گئی۔

دو رہاضر میں فرانسیسی مسلمانوں کی اکثریت وہاں صرف مہاجر ت نہیں بلکہ شہریت اور برابری کی قانونی حیثیت رکھتی ہے۔ ۱۹۷۱ء میں فرانس میں پہلی باقاعدہ اسلامی کونسل بنی۔ ۱۹۸۲ء میں اس نے بڑی پیرس مسجد بنائی۔ ۱۹۸۶ء میں ایک قانون کے ذریعے مسلمانوں کو اپنی تنظیمیں اور ادارے رجسٹر ڈ کروانے کی باقاعدہ اجازت دے دی گئی اور اب وہاں بڑی تعداد میں مسلم ادارے تعلیمی، ثقافتی، علمی اور تربیتی سرگرمیاں انجام دے رہے ہیں۔

مسلمانوں اور فرانس کے تعلقات کی پوری تاریخ میں یہ پہلوا ہم ترین رہا ہے کہ انھیں کیوں نکر فرانسیسی تہذیب و ثقافت میں ڈھالا جائے۔ عہد استعمار میں الجزاں اور پڑوی ممالک ان کوششوں کا بنیادی ہدف رہے۔ عربی زبان کو عرب ممالک میں اجنبی بنانے کی کوشش کی گئی۔ لباس و طعام کیساں کر دیے گئے اور ہر طرف فرانسیسی تہذیب غالب ہوتی چلی گئی۔ فرانس کے اندر بھی یہ کوشش جاری رہی لیکن نرمی اور خاموشی سے۔ اکثریت اس بات کو اپنا فطری حق سمجھتی ہے کہ اپنی تہذیب و ثقافت اقلیت کی زندگی میں غالب کر دے۔

فرانسیسی مسلمانوں نے پورے اخلاق و محنت سے فرانس کی تغیریں حصہ لیا، فرانس کے قوانین کا احترام کیا اور فرانس کے قومی مفادات کو اپنے مفادات سمجھا۔ فرانس کے سیکولر قوانین نے ہر شہری کو دین و اعتقادی آزادی کی حفاظت دی۔ بعض اوقات ایسا ہوا کہ کسی فرد یا ادارے نے کسی مسلم فرانسیسی کی آزادی مذہب کو مقید کرنا چاہا تو خود اعلیٰ سطحی حکومتی ذمہ داروں نے مداخلت کرتے ہوئے ان رکاوٹوں کو دُور کر دیا۔ ۱۹۸۹ء اور پھر ۱۹۹۲ء میں جب بعض طالبات کو حجاب، یعنی اسکارف سے منع کرنے کی کوشش کی گئی تو عدیہ کے اعلیٰ ترین ادارے اسٹیٹ کونسل نے یہ فیصلہ دیا کہ ”دینی شعائر کا التزام ریاست کے سیکولر نظام سے متصادم نہیں ہے۔“

حال ہی میں سابق فرانسیسی وزیر برنسٹاٹزے کی زیر صدارت تنظیمیں پانے والی کمیٹی نے یہ کہتے ہوئے تمام سرکاری تعلیمی اداروں میں حجاب پر پابندی لگا دی ہے کہ ہم کوئی بھی دینی علامت لے کر مدارس میں آنے کی اجازت نہیں دے سکتے۔ اس طرح مسلم طالبات کے حجاب، عیسائیوں کے صلیب کے نشان اور یہودیوں کی مختصر ٹوپی کپا، تعلیمی اداروں میں ممنوع قرار دے دیے گئے ہیں۔ صدر شیراک نے تیونس کے ایک مدرسے کا دورہ کرتے ہوئے بیان دیا کہ

”مکمل سیکولر فرانسیسی حکومت طالبات کو اجازت نہیں دے سکتی کہ وہ اپنے ہدایت یافتہ ہونے کا اعلان کرتی پھریں۔ حجاب میں جارحیت کی جھلک دکھائی دیتی ہے“، انھوں نے کہا کہ ”فرانس میں مسلمانوں کی اکثریت سے ہمیں کوئی شکوہ نہیں ہے اور ہماری حکومت فرانس ہجرت کر جانے والوں کو اپنے ماحول و معاشرے میں ڈھانے کی پوری سعی کر رہی ہے۔ لیکن ظاہری دینی علماتوں اور دوسروں کو کھلم کھلا اپنے دین کی طرف بلانے کی اجازت نہیں دے سکتے“، اس سے پہلے فرانسیسی وزیر اعظم جان پیرافاران بھی کہہ چکے تھے کہ ”سرکاری اسکولوں میں حجاب کو بہر صورت مسترد کر دینا چاہیے“۔

برز شازے کمیٹی نے ۱۱ دسمبر ۲۰۰۳ء کو اپنی رپورٹ میں ایک طرف تو دینی ”علامت“ قرار دیتے ہوئے حجاب کو ممنوع قرار دے دیا۔ ساتھ ہی مسلمان کمیٹی کے لیے عید الاضحی اور مسیحیوں کے لیے عید غفران کو سرکاری چھٹی قرار دینے کی سفارش کی تاکہ مذاہب کی آزادی کا تاثر باتی رہے۔

یہ سفارشات تیار کرتے اور حکومت کی طرف سے انھیں منظور کرتے ہوئے جس بڑی حقیقت کو فراموش کرنے کی کوشش کی گئی وہ اسلام میں حجاب کی حیثیت و اہمیت ہے۔ فرانسیسی حکمران یقیناً جانتے ہوں گے کہ اسلامی حجاب، مسیحی صلیب یا یہودی کپا کی طرح کوئی علامت نہیں، خالق کی طرف سے قرآن کریم و سنت نبوی میں دیا جانے والا صریح حکم ہے۔ مسلمانوں میں یہ فتنی اختلاف تور ہا ہے کہ حجاب کی کیفیت وحدو دکیا ہوں، چہرے کو ڈھانپا جائے یا چہرہ و ہاتھ کھلے رکھتے ہوئے باقی پورا جسم ڈھانپا جائے، لیکن کوئی بھی مسلمان اس امر قرآنی کا انکار نہیں کر سکتا کہ وَلِيُّصُرِبُنَّ بِخُمُرِهِنَّ عَلَى جُهْنُوبِهِنَّ ص (النور ۳۱:۲۳)، خواتین اپنی چادریں (سر کے علاوہ) اپنے سینوں پر بھی ڈالے رکھیں۔

اس حیرت ناک فیصلے کا دفاع کرتے ہوئے مختلف فرانسیسی ذمہ داران کی طرف سے مختلف مسٹرکے خیز تاویلات سامنے آئیں۔ کبھی کہا گیا: ”طالبات کو ان کے گھر والوں کی طرف سے حجاب پر مجبور کیا جاتا تھا، انھیں اس جبر سے نجات دلانا مقصود ہے“۔ کبھی کہا گیا: ”خواتین و مرد برابر ہیں۔ حجاب سے مرد و زن میں تفرقہ روایج پاتا ہے“۔ کبھی کہا گیا: ”مذہبی تفریق کو بلا تفریق

ختم کر دیا گیا ہے۔ یہودیوں اور عیسائیوں پر بھی پابندی عائد ہوئی ہے، لیکن ان تمام تاویلیوں کا بودا پن خود یہ تاویلیں پیش کرنے والوں کو بھی بخوبی معلوم ہے۔ اگر صلیب و کپا کے ساتھ ہلال و ٹوپی کا مقابل ہوتا تو شاید اتنی جیرت نہ ہوتی لیکن یہاں تو سارے کاسارا ہدف ہی مسلمان ٹھیکرے کہ وہ اپنے رب کا حکم مانیں یا فرانسیسی حکومت کا۔

سابق وزیر تعلیم کلوڈ الاجر نے اس فیصلے پر تبصرہ کرتے ہوئے کہا کہ ”سیکولر ازم کو اسلام کے مطابق نہیں ڈھلانا، اسلام کو فرانسیسی سیکولر ازم کے مطابق ڈھلانا ہوگا“۔ اسی طرح کی ایک بات ۱۶۰۰ عیسوی میں پیدرو فرانکیز نے اپنے آقا شاہ فلپ سوم سے اپنی سفارشات میں کہی تھی۔ اس نے کہا تھا: ”ہمیں ہر ممکنہ اقدامات کرتے ہوئے مسلمانوں کو اس بات سے روکنا ہوگا کہ وہ اپنے مُردوں کو اپنے دینی رواج کے مطابق فتن کریں۔ ہمیں ان کی زبان، ان کا نمہجی لباس، حلال گوشت پر ان کا اصرار، ختم کرنا ہوگا۔ ان کی مساجد و مدارس اور حمام ڈھاد دینا ہوں گے“، لیکن جب ان سفارشات پر عمل درآمد کروانے کی ہر ممکن کوشش کرنے کے بعد بھی انھیں ناکامی کا سامنا کرنا پڑا تو اسی فرانکیز کے دوبارہ لکھا: ”ان مسلمانوں سے خیر کی امید نہیں۔ یہ موت قبول کر لیں گے اپنی دینی روایات نہیں چھوڑیں گے“۔

حالیہ فرانسیسی فیصلے کا تجزیہ کرتے ہوئے لا تعداد تجزیے لکھے گئے ہیں لیکن بالینڈ سے ایک عرب تجزیہ نگاریجی ابوز کریما کا یہ تبصرہ اہم ہے کہ ”فرانس میں اتنی بڑی مسلم آبادی ہے کہ ان کی خواتین کے مقدس و عفیف حجاب نے فرانس کے عریائی و فخش کلچر کو خطرے میں ڈالنا شروع کر دیا تھا“، جیسے جیسے اسلام اور مسلمانوں کے خلاف گھیر اٹگ کرنے کی کوشش کی جا رہی ہے، ان میں اور خود غیر مسلموں میں بھی اسلامی تعلیمات سے آگاہی کا شعور بڑھتا جا رہا ہے۔ اس ضمن میں خود مغرب میں جنم لینے اور پروش پانے والے مغربی مسلمان نوجوان مغرب کے لیے بڑا سوالیہ نشان بن گئے ہیں۔ یہ نوجوان انھی کی زبان، انھی کی اٹھان رکھتے ہیں۔ اپنے قانونی و اخلاقی حقوق و فرائض سے آگاہ ہیں، شراب و شباب کی غلامت سے محفوظ ہیں اور اپنے دین کو ہر چیز سے زیادہ قیمتی و مقدس سمجھتے ہیں۔ اس نسل کو اس ”متشدد دینی سوق“ سے بچانے کی کوشش کی جا رہی ہے۔ اس عجیب فرانسیسی فیصلے پر مختلف اطراف کا رد عمل بھی عجیب تھا۔ صدر برش نے جو

مسلمانوں کے خلاف پالیسیوں کے سرخیل ہیں، اسکارف کے حق میں بات کی اور کہا کہ مسلم خواتین کو یہ حق ملنا چاہیے کہ اپنے مذہب کے مطابق سر پر اسکارف رکھ سکیں۔ امریکہ میں بھی اس کی آزادی ہے۔ دوسری طرف عالم اسلام کے تاریخی مرجع جامعہ الازھر کے سربراہ محمد سید طباطبائی نے ارشاد فرمایا: ”اسکارف کے خلاف احکامات فرانس کا اندر وطنی مسئلہ ہے، ہم مداخلت نہیں کر سکتے۔ فرانس کو اپنی مرضی کے مطابق قانون سازی کا حق ہے۔ جو مسلمان خواتین فرانس میں رہتی ہیں وہ اضطرار کی حالت میں اسکارف چھوڑ سکتی ہیں“، البتہ جامعہ الازھر کے باقی علماء کرام اور خود مفتی مصر نے دلوٹک الفاظ میں کہا: ”جواب صریح حکم خداوندی ہے۔ کوئی علامت یا اختیاری امر نہیں۔ مخلوق میں سے کسی کو بھی یہ حق حاصل نہیں کہ خالق کے حکم سے مصادم احکام جاری کرے، یا ان پر عمل درآمد کرے۔ یہی موقف مغرب و مشرق میں مسلم اکثریت کا ہے۔“ اجنوری ۲۰۰۳ء کو یورپ کے اکثر اور لینان، مصر، اردن، ترکی، عراق سمیت متعدد ممالک میں ہزاروں خواتین کے مظاہروں اور اجتماعات میں اس موقف کا اعادہ کیا گیا۔

۱۱ دسمبر کو بربنیٹسازے کمیٹی کی روپورٹ سامنے آنے سے پہلے صدر شیراک نے ۳ سے ۵ دسمبر کو تیونس کا دورہ کیا اور تیونس میں حجاب پر پابندی کی توصیف و ستائش کی۔ فرانسیسی اخبارات نے ”بے پرده تیونس“ کے عنوان سے بڑی بڑی سرخیاں سجا تے ہوئے فرانس کے کئی علاقوں میں یہ اخبار مفت تقسیم کیا۔ واضح رہے کہ تیونس ایسا اکتوتا مسلم ملک ہے جہاں کے دستور میں اسکارف پر پابندی (شق ۱۰۸) ہے۔ سر پر اسکارف رکھنے والی خواتین کو تعلیم، ملازمت، حتیٰ کہ علاج کے حق سے بھی محروم کر دیا جاتا ہے۔ ترکی میں بھی یہ مسئلہ گمیھر ہے لیکن وہاں یہ پابندی دستور میں نہیں، اعلیٰ تعلیمی کونسل کے احکامات کے طور پر لا گو ہے۔

یہ بھی ایک حقیقت ہے کہ تمام تر پابندیوں، تعذیب اور سزاوں کے باوجود ان دونوں ممالک میں بھی اسکارف رکھنے والی خواتین کی تعداد میں اضافہ ہوا ہے۔ حکمران اس اضافے پر حیران و ششدتر ہیں۔ فرانس میں یہ پابندی لگنے کے بعد وہاں بھی اس تعداد میں اضافہ ہونے لگا ہے۔ عام مسلمانوں کے دل میں یہ احساس قوی تر ہوا ہے کہ فرانس میں لگنے والی اس پابندی کو ٹھنڈے پیٹوں برداشت کر لیا گیا، تو یہ وہاں مگر مغربی ممالک میں بھی پھیلتی چلی جائے گی۔ اب

بلجیم سے بھی یہ صدائٹھی ہے کہ پاسپورٹ اور شناختی کارڈوں کی تصویر میں تمام خواتین کا نگے سر ہونا ضروری ہے۔ فرانس میں اس پابندی پر احتجاج اس متعددی مرض کو چھیلنے سے روکنے کی ایک لازمی تدبیر بھی ہے۔